



प्रभाव दैनिक

National Daily

पत्रिका नआएमा, ठेगाना परिवर्तन भएमा वा अन्य कुनै गुनासो/जिज्ञासा भएमा निम्न माध्यमबाट हामीलाई तत्काल सम्पर्क गर्नुहुन अनुरोध गरिन्छ।

प्रभाव पब्लिकेसन प्रा.लि.
सिफल-७, काठमाडौं
०१४३७३५७७ / ९७६६१५४००० /
९८४९१५९२९७ / ९८४९२४६२६९
marketing2prabhab@gmail.com

वर्ष ११ अंक १७ काठमाडौं बिहीबार, २७ वैशाख २०८१ Prabhav National Daily Thursday, May 09, 2024 www.prabhavonline.com पृष्ठ ८ मूल्य रु. ५/-

कोशीमा सरकार गठन आह्वान फेरि उपधारा ५ कै 'ट्रायल'

- संविधानको धारा १६८ को उपधारा (५) अनुसार सरकार गठन आह्वान
- उपधारा २ र ३ अनुसार सरकार गठन भए पनि विश्वासको मत नपाएपछि (५) अनुसार कांग्रेसक दार कार्की मुख्यमन्त्री भएका थिए
- संविधानका जानकारहरूबीच नै मतान्तर
- कांग्रेसले कानुनी चुनौती दिने



सल्लाहकार महान्यायाधिवक्ता पोखरेलसँग राय मागेका थिए। पोखरेलले दिएको रायको आधारमा खापुडले सत्ता गठबन्धन दलहरूको चाहनाअनुसार सरकार गठन आह्वान गरेका छन्। महान्यायाधिवक्ता दीनमणि पोखरेलको रायको आधारमा संविधानको धारा १६८ को उपधारा (५) बमोजिम सरकार गठनका लागि यही वैशाख २८ गते अपराह्न ५ बजेभित्र दाबी पेश गर्न बुधवार राति आह्वान गरेका हुन्। यस आधारमा सरकार गठन गर्न एमाले-माओवादी अघि बढ्ने भएका छन्। मुख्यमन्त्रीका लागि एमाले संसदीय दलका नेता हिक्मत कार्कीले दाबी प्रस्तुत गर्ने एमाले प्रमुख सचेतक रेवतीरमण भण्डारीले बताए।

'एमाले-माओवादीबीच एमाले संसदीय दलका नेता माननीय हिक्मत कार्कीलाई मुख्यमन्त्रीमा अघि सार्ने समझदारी यसअघि नै भइसकेको छ,' उनले प्रभावसँग भने, 'अब प्रदेश प्रमुखले आह्वान गरेको अर्थात्सम्ममा मुख्यमन्त्रीमा दाबी हुन्छ।'

बुधवार नै एमाले र माओवादीले मुख्यमन्त्री केदार कार्कीले विश्वासको मत नलिएका कारण पदमुक्त भइसकेको भन्दै अर्को सरकार गठनको आह्वान गर्न माग गर्दै प्रदेश प्रमुख खापुडलाई निवेदन दिएका थिए। त्यसपछि खापुडले प्रधानमन्त्री पुष्पकमल दाहालका कानुनी

(क्रमशः पृष्ठ २ मा)

लक्ष्यअघि नै सुरुङको 'ब्रेक थ्रु'

सुनकोशी-मरिण डाइभर्सन



सबैको साथले समयअगावै 'ब्रेक थ्रु'



मित्र बराल
प्रमुख, सुनकोशी-मरिण डाइभर्सन बहुउद्देश्यीय आयोजना

लक्ष्यभन्दा अगाडि नै कसरी सम्भव भयो ब्रेक थ्रु ?
भेरी-बवईमा काम गरिसकेको हुनाले हामीसँग अनुभव थियो। विशेषज्ञहरू पनि छन्। त्यसैले मूल कारण इन्फ्रिक्ट भन्नु नै हो। तीन सिफ्टमा २४ घण्टै काम गरे। यो अवधिमा दुईवटा चुनाव थियो। दुईवटा दसैँ परे। तर त्यो बेला एक-एक दिनमात्र काम बन्द भयो।
(क्रमशः पृष्ठ ३ मा)

सुरुङमार्गको 'ब्रेक थ्रु' सम्पन्न हुँदा हामी सबैमा नयाँ ऊर्जा र प्रेरणा मिलेको छ। ठूला पूर्वाधार निर्माणमा यसले उत्साह थपेको छ। यस आयोजनाको बाँकी कामसमेत निर्धारित समयमा नै सम्पन्न हुने छ।

पुष्पकमल दाहाल
प्रधानमन्त्री

प्रभाव संवाददाता

काठमाडौं- विकास निर्माणको काम समयमा सम्पन्न नहुने रोगले मुलुक वर्षौंदेखि थलिँदै आएको छ। सरकारले 'गौरवको आयोजना'को रूपमा अगाडि बढाउने तर विभिन्न समस्याले निर्माण कार्य वर्षौं लम्बिँदा त्यसबाट राज्यले ठूलो आर्थिक क्षति बेहोर्नुपरेको अवस्था छ। आयोजनामा हुने लगानी त छँदै छ, त्यसबाट पाउने प्रतिफलबाटसमेत बञ्चित हुनुपरेको छ। राष्ट्रिय गौरवका अधिकांश आयोजनाहरूमा यो समस्या देखिन्छ।

यहीबीच सुनकोशी-मरिण डाइभर्सन बहुउद्देश्यीय आयोजनाको सुरुङ निर्माणमा भने आशावादको काम भएको छ। सुरुङ खन्ने काम लक्ष्यभन्दा एक वर्ष अगाडि नै 'ब्रेक थ्रु' गरेर आयोजनाले मुलुकमा ठूला पूर्वाधार विकासका लागि ऊर्जा जगाएको हो।

सिन्धुलीको कमलामाई नगरपालिका-२ कुसुमटारदेखि सुनकोशी गाउँपालिका-७ कान्छीसम्मको सुरुङ बुधवार प्रधानमन्त्री पुष्पकमल दाहालले 'ब्रेक थ्रु' गरेका हुन्। (क्रमशः पृष्ठ २ मा)

सन्दर्भ: वैदेशिक रोजगार

घरेलु कामदारमाथिको प्रतिबन्धले भन् समस्या

मोहनप्रसाद पन्त

काठमाडौं- नेपाल सरकारले घरेलु कामदारको रूपमा मलेसिया तथा खाडी मुलुकहरूमा जान र पठाउन बन्देज लगाएका कारण विभिन्न कम्पनीबाट सरसफाइसम्बन्धी (क्लिनिङ) कामका लागि माग ल्याउन समस्या देखिएको छ। घरेलु कामदारमाथि बन्देज लगाउँदा विभिन्न कम्पनीबाट आएका माग प्रमाणीकरण हुन सकेको छैन। जसले अवैधानिक बाटो हुँदै वैदेशिक रोजगारीमा जानुपर्ने बाध्यताका अवस्था सिर्जना गरेको व्यवसायीहरू बताउँछन्।

सरकारले २०७२ सालदेखि मलेसिया र खाडी मुलुकमा वैदेशिक रोजगारीका लागि घरेलु कामदारका रूपमा जान/पठाउन बन्देज लगाएको छ। घरेलु कामदारको रूपमा विदेश जानेहरू ९५ प्रतिशतभन्दा बढी महिला हुने भएकाले उनीहरूको सुरक्षाको ग्यारेन्टी नगरिएसम्म पठाउन नसकिने सरकारको अडान छ। यद्यपि बन्देजका कारण नेपाली महिलाहरू अवैधानिक बाटो हुँदै वैदेशिक रोजगारीमा जाने गरेको भन्दै फुकुवा गर्नुपर्ने आवाज उठिरहेको छ।

विशेषगरी साउदी अरब, कतार, ओमान, कुवेत, बहराइन, युएईलगायतका खाडी मुलुकमा घरेलु कामदार पठाउन बन्देज लगाउँदा त्यहाँका ठूला कम्पनीबाट आएका सफाइकर्मी



विलनर भन्नेबित्तिकै महिला कामदार नै हो भन्ने बुझाइले गर्दा वैधानिक रूपमा डिमाण्ड ल्याउँदा प्रमाणीकरण नभइरहेको अवस्था छ। प्रतिबन्धले भन् समस्या बढाइरहेको छ।

राजेन्द्र भण्डारी
अध्यक्ष
नेपाल वैदेशिक रोजगार व्यवसायी संघ

(क्लिनर)को डिमाण्ड रोकिने अवस्थामा पुगेको वैदेशिक रोजगार व्यवसायीहरू बताउँछन्। विभिन्न बहुराष्ट्रिय कम्पनीबाट ठूलो संख्यामा क्लिनरको माग आउने भए पनि प्रमाणीकरणसम्म समस्या हुँदा व्यवसायीलाई माग ल्याउन कठिन भएको नेपाल वैदेशिक रोजगार व्यवसायी संघका अध्यक्ष राजेन्द्र भण्डारीले बताए। 'क्लिनर भन्नेबित्तिकै महिला कामदार नै हो भन्ने बुझाइले गर्दा वैधानिक रूपमा डिमाण्ड ल्याउन खोज्दा पनि घरेलु



वैधानिक रूपमा आएका डिमाण्डलाई रोक्ने कुनै आउँदैन। एउटा शीर्षकमा डिमाण्ड ल्याउने र उता घरेलु कामदारको रूपमा काम लगाउने गरेको फेला परेको छ।

डण्डुराज घिमिरे
महानिदेशक
वैदेशिक रोजगार विभाग

कामदारको रूपमा पठाउन लागिएको आशंका गर्दै मागपत्र प्रमाणीकरण नहुने अवस्था छ,' उनले भने, 'घरेलु कामदारमाथि लगाइएको प्रतिबन्धले भन् समस्या बढिरहेको छ, दलालहरूले भिजिट भिसामार्फत महिलाहरूलाई उता पुऱ्याएर घरेलु कामदारको रूपमा बेच्ने गरेका छन्।' घरेलु कामदारमा जान महिलाहरूलाई लगाइएको बन्देजले अन्य क्षेत्रमा पारेको असरलाई सरकारले अविलम्ब सम्बोधन गर्नुपर्ने उनको भनाइ छ।

सरकारले रोजगारीका लागि विदेश जान इच्छुक घरेलु कामदार पठाउन खुला गरेमात्रै सबै प्रकारका समस्या हल हुने नेपाल वैदेशिक रोजगार घरेलु महिला कामदार सरोकार समाजका अध्यक्ष किसन प्रधानले बताए। 'पछिल्लो समय क्लिनिङको डिमाण्ड प्रमाणीकरण नहुने समस्या आएको व्यवसायी साथीहरूले पनि गुनासो गरिरहेका छन्,' उनले भने, 'यो क्लिनिङमा जाने विषयमात्र होइन, हामीले घरेलु कामदारलाई व्यवस्थित तरिकाले संस्थागत (म्यानपावर) मार्फत पठाउन खुला गर्नुपर्छ, भनेर माग गरिरहेका छौं।' घरेलु कामदारमा प्रतिबन्ध लगाएकै कारण अवैध तरिकाले विभिन्न मुलुकमा पुग्ने र बेचबिखनमा पर्ने जोखिम बढ्दै गएको प्रधानले बताए।

यसैले घरेलु कामदारमाथि लगाइएको प्रतिबन्धकै कारण वैधानिक रूपमा कामदार पठाउनेगरी ल्याइने डिमाण्ड प्रमाणीकरण नहुने अवस्था आएको वैदेशिक रोजगार व्यवसायी गणतान्त्रिक मञ्चका महासचिव कुन्द्रादोर्जे डिम्योङ बताउँछन्। 'घरेलु कामदार र कम्पनीमा काम गर्नेगरी ल्याइएको क्लिनिङको मागपत्र फरक भए पनि सम्बन्धित दूतावासले एउटै विषय मानेर डिमाण्ड नै रोक्ने गरेको छ,' उनले भने, 'साउदीलगायतका मुलुकबाट हिस्पटल, सपिङ मल, मल्टिनेसनल कम्पनीबाटसमेत ठूलो संख्यामा क्लिनिङको डिमाण्ड आउँछ तर प्रतिबन्धका कारण कामदार पठाउन सकिँएको छैन।' (क्रमशः पृष्ठ २ मा)

गर्मीमा तातो हावा वा लुबाट जोगिने उपायहरू



दिउँसो घरबाट बाहिर नजिस्कने




फलफूलको रस र पानी पिउने र घेरै पसिना आएमा कहिलेकाहीँ जीवजल पिउने



बाहिर निस्कने परे पातलो कपडाले टाउको छोप्ने वा छाता ओढ्ने




चिसो पानीले नुहाउने



मदिरा सेवन नगर्ने



चयाफिनले घेरै पिसाब जराउँने हुँदा चिया, कफी, सोडा जस्ता पेयपदार्थ नपिउने



खेतबारीमा कामकाज सकभर बिहान वा बेलुका गर्ने



चिनीको मात्रा बढी भएकाले भोलो पदार्थ बढी नपिउने

जन्तवित्तमा जारी सन्देश

पृष्ठ १ बाट क्रमशः

कोशीमा सरकार...

गत २६ चैतमा एमाले र माओवादीले मुख्यमन्त्री कार्कीलाई दिएको समर्थन फिर्ता लिएका थिए। यसपछि थप २५ वैशाखको राति १२ बजेसम्ममा विश्वासको मत लिनुपर्ने थियो। तर, मुख्यमन्त्री कार्कीले लिएनन्। राजीनामा दिएर नयाँ सरकार गठनका लागि मार्ग प्रशस्त पनि गरेनन्। यसपछि कार्की सरकार कामचलाउमा परिणत भएको भन्दै एमाले-माओवादीले छिटो सरकार गठन गर्न बुधवार माग गरेका हुन्। त्यसबेला खाण्डले संविधान, कानून र विगतका अत्यास हेरेर यस विषयमा निर्णय गर्ने जवाफ दिएका थिए। यसपछि एमाले र माओवादीले आफ्ना सांसदलाई विराटनगर नछाड्न निर्देशन दिएका छन्। बुधवार नै कामचलाउ मुख्यमन्त्री कार्कीले प्रदेशसभाको अधिवेशन आहवान गर्न प्रदेश प्रमुख खाण्डलाई पुनः पत्र पठाएका थिए। यसअघि गत २६ चैतको मन्त्रिपरिषद् बैठकले प्रदेशसभाको पाचौँ अधिवेशन आगामी ११ जेठमा बोलाउने निर्णय गरी पत्र पठाएका थिए। यसपछि कार्कीले प्रदेशसभाको अधिवेशन आहवान गर्न निर्णय गरेको छ। प्रि-वजेट छलफलगायत महत्वपूर्ण विषयमा छलफल गर्ने प्रयोजनका लागि प्रदेशसभा बैठक बोलाउने मन्त्रिपरिषद्को निर्णय भएको भन्दै मुख्यमन्त्री कार्कीले प्रदेश प्रमुख खाण्डलाई पत्र पठाएका हुन्। कार्कीको पत्र लिएर प्रदेश प्रमुख खाण्डकहाँ मन्त्रीहरू शमशेर राई, कमल जवेगु, प्रदीप सुनुवारलगायत गएका थिए। तर, कार्कीको आग्रह खाण्डले सुनेनन्। वरु, उपधारा (५) अनुसार सरकार गठनको आहवान गरे। जसअनुसार अब एमालेका हिममत कार्कीले मुख्यमन्त्रीमा दाबी पेश गर्ने भएका हुन्। बहुमत सांसदको समर्थनसहित दाबी पेश गरे उनी संसद्को एउटै कार्यकालमा तेस्रोपटक मुख्यमन्त्री हुने छन्। यसअघि उनी २०७९ पुस २५ गते पहिलोपटक मुख्यमन्त्री नियुक्त भएका थिए। तर, २०८० असार १५ गते विश्वासको मत लिन नसक्दा सरकार ढलेको थियो। त्यसपछि दुईपटक कांग्रेस संसदीय दलका नेता उदव थापा मुख्यमन्त्री नियुक्त भए। सर्वोच्च अदालतले उनको पदलाई वैधानिकता दिएन। यसपछि संविधानको धारा १६८ (३) अनुसार कार्की २०८० भदौ २२ गते दोस्रोपटक मुख्यमन्त्री नियुक्त भएका थिए। पुनः विश्वासको मत लिने आधार नभएपछि उनले असोज २० गते राजीनामा दिए। यससँगै संविधानको धारा १६८ को उपधारा ५ मा टेकेर असोज २७ मा कार्की मुख्यमन्त्री नियुक्त भए। उनलाई दिएको समर्थन गत २६ चैतमा एमाले र माओवादी केन्द्रले फिर्ता लिए। यसपछि उनले विश्वासको मत लिएनन्। राजीनामा पनि दिएनन्। यससँगै नयाँ सरकार गठनको आहवान बुधवार राति भएको हो। तर, कतिपय संविधानका जानकारहरूका अनुसार भने उपधारा ५ पछि सरकार गठनको अन्य प्रावधान छैन। यसपछि त सीधै उपधारा ७ अनुसार सरकार कामचलाउ हुने र मध्यावधि निर्वाचनको मिति घोषणा गर्नुपर्ने हुन्छ। यसविपरीत प्रदेश प्रमुखले कदम चालेको अर्थमा एकधरी संविधानका जानकारहरूको मत छ। तर, अर्कोधरीको मतचाहिँ संसद्मा सरकार गठनको सम्भावना हुन्जेल सरकार गठन गर्नुपर्ने भन्ने सर्वोच्चले यसअघि व्याख्या गरेको बताउँछन्। त्यही भाएर कोशीको हकमा सरकार गठनका लागि उपधारा (५) को फेरि 'ट्रयाल' (परीक्षण) गर्नुपर्नेको मत राखेका छन्।

को प्रयोग गरी खनिएको हो। एक समारोहवीच प्रधानमन्त्री दाहालले टिबिएएम स्वीच थिचेपछि आयोजनाको प्रवेशद्वार कुसुमटारबाट सुरु खन पसेको टिबिएएम मेसन सुनकोशी नदी किनार कानढुग्रीबाट बाहिर निस्किएको थियो। आयोजनाका प्रमुख मित्र बरालले लक्ष्यभन्दा एक वर्ष अगावै सुरु ब्रेक थ्रू गर्न सफल भएको बताए। उनका अनुसार खन सुरु भएको १९ महिनामा सुरु ब्रेक थ्रू भएको छ। 'एकैदिन ७२ मिटरसम्म सुरु खनियो,' प्रमुख बरालले भने, 'यसबीचमा छ पटक अवरोध भए। सुरुभित्र सुखा पहिरो खस्ने, लेदोसहित पाखो नै खस्ने हुँदा सुरु खन्ने टिबिएएम मेसन अगाडि बढ्न नसक्दा काम रोकिएको थियो।' सुरु खन्ने काम २०७९ असोज २८ गतेदेखि सुरु भएको उनले बताए। प्रधानमन्त्री दाहालले सुनकोशी मरिण डाइभर्सन बहुउद्देश्यीय आयोजना कार्यान्वयनमा आएसँगै राष्ट्रिय अर्थतन्त्रमा गुणात्मक योगदान पुग्ने बताए। सुरुको ब्रेक थ्रू लक्ष्यभन्दा अघि नै पूरा हुँदा ठूला पूर्वाधार निर्माणमा उत्साह थपेको उनले बताए। 'सुरुमा मार्गको ब्रेक थ्रू सम्पन्न हुँदा हामी सबैमा नयाँ ऊर्जा र प्रेरणा मिलेको छ।', प्रधानमन्त्री

दाहालले भने, 'यस आयोजनाको बाँकी कामसमेत निर्धारित समयमा नै सम्पन्न हुने छ।' यो आयोजना रूपांतरणकारी राष्ट्रिय गौरवको आयोजना भएको उल्लेख गर्दै प्रधानमन्त्री दाहालले आयोजनाहरू सम्पन्न हुँदा उत्पादकत्व अभिवृद्धि र समृद्धिको लक्ष्यमा महत्त्वपूर्ण योगदान पुग्ने विश्वास व्यक्त गरे। 'यस आयोजनाले मधेश प्रदेशका पाँच जिल्लाका उर्वरभूमिमा वर्षभरि सिँचाई सुविधा पुग्ने छ, राष्ट्रिय अर्थतन्त्रमा गुणात्मक योगदान पुग्नका साथै विजुली उत्पादन हुने छ,' उनले भने। यस आयोजनाको सफल कार्यान्वयनबाट जलस्रोत तथा सिँचाई क्षेत्रमा कार्यरत प्राविधिकहरूको नयाँ प्रविधिको उपयोग गर्दै प्राविधिक दक्षता हासिल गरेको उल्लेख गर्दै प्रधानमन्त्री दाहालले जलस्रोतको संयोजनात्मक रूपमा उपयोग गरी उर्वरभूमिबाट ऊष्ण उत्पादन तथा उत्पादकत्व वृद्धि गरी आयातको असन्तुलन कम गर्न मद्दत पुग्ने बताए। आयोजना सञ्चालनपश्चात् सुनकोशी र तामाकोशी क्षेत्रमा बसोवास गर्ने जनसंख्याको बहुआयामिक विकास हुने उनको भनाइ छ। उच्च प्रविधिकबाट ५.५ डायमिटरको सुरुमार्गमा गुणस्तरिय

सेगमेन्ट प्रयोग भएको आयोजनामा कानढुग्रीस्थित सुनकोशी नदीमा ३० मिटर उचाइ र १५८ मिटर लम्बाइको बाँध निर्माण गरी सुरुमार्फत पानी कुसुमटारस्थित मरिण खोलामा खसालिने आयोजना प्रमुख बरालले बताए। त्यहाँ ६६ मिटर उचाइबाट पानी फारेर ३१.०७ मेगावाट विद्युत् उत्पादन गरिने छ। चिनिाई कम्पनी चाइना ओभरसिज इन्जिनियरिङ (कोभेक) ले सुरु निर्माणको काम गरिरहेको छ। कोभेकसँग सुरु खनका लागि १० अर्ब पाँच करोड ६८ लाख रूपैयाँको ठेक्का सम्झौता भएको उनले बताए। आयोजनाको कूल लागत भने ४९ अर्ब ४२ करोड रूपैयाँ रहेको छ। आयोजनाले सुनकोशीको पानी मरिण खोलामा खसाली मधेश प्रदेशका पाँच जिल्लामा वर्षभरि सिँचाई सुविधा पुऱ्याउने लक्ष्य लिएको छ। साथै, सुरुमार्फत खसालिने पानीबाट ३१.०७ मेगावाट विद्युत् उत्पादन गर्ने लक्ष्यसहित यो आयोजनालाई बहुउद्देश्यीय आयोजना बनाइएको छ। आयोजना सम्पन्न भएपछि मधेश प्रदेशका सर्लाही, वारा, रौतहट, महोत्तरी र धनुषामा एक लाख २२ हजार हेक्टर क्षेत्रमा वर्षभरि सिँचाई सुविधा पुग्ने छ।

घरेलु कामदार माथिको...

घरेलु कामदार र वैधानिकरूपमा क्लिनइडमा जाने कामदारलाई एउटै नजरले हेरेका कारण समस्या भइरहेको डिम्पेडको भनाइ छ। दूतावासले माग प्रमाणीकरण नगरिदिदा कामदारले अवैध बाटो प्रयोग गर्न बाध्य हुनुपरेको बताउँदै उनले राज्यको वेवास्ताका कारण रोजगारीको अवसरमा अवरोध सिर्जना भइरहेको दाबी गरे। वैदेशिक रोजगार विभागमा महानिर्देशक डण्डुराज घिमिरे भने व्यवसायीको आरोप स्वीकार गर्न तयार देखिँदैनन्। सरकारले घरेलु कामदारका रूपमा जानेहरूमाथि सुरक्षाको दृष्टिकोणबाट बन्देजका सत लगाए पनि विधिवतरूपमा विभिन्न कम्पनीबाट आएका क्लिनइडका डिमाण्डलाई रोक्ने नीति नभएको उनले बताए। 'वैधानिक रूपमा आएका डिमाण्डलाई रोक्ने कुरै आउँदैन,' उनले भने, 'कतिपय अवस्थामा एउटा शीपकामा डिमाण्ड ल्याउने र उता घरेलु कामदारको रूपमा काम लगाउने गरेको पनि फेला परेको छ, यसले गर्दा केही द्विविधा भएको हुन सक्छ।' व्यवसायीले संस्थांमार्फत ल्याएका डिमाण्डलाई सरकारले नरोक्ने, सहजीकरण नै गर्ने उनले बताए।

Advertisement for Sagarmatha International Employment Pvt. Ltd. featuring job listings for Tractor Driver, Loading And Unloading Worker, and others. Includes company details and contact information.

Advertisement for Muskan Overseas Pvt. Ltd. featuring job listings for Building Labour and others. Includes company details and contact information.

Advertisement for INTERPID RECRUITMENT SERVICES PVT. LTD. featuring job listings for Life Guard and Security Guard. Includes company details and contact information.

Advertisement for JOB SEEKER MANPOWER Pvt. Ltd. featuring job listings for Kitchen Worker and others. Includes company details and contact information.

Advertisement for Jasmine Overseas Pvt. Ltd. featuring job listings for Building Labourer, Construction Carpenter Assist, and Steel Fixer. Includes company details and contact information.

Advertisement for Nexus Human Resource Pvt. Ltd. featuring job listings for Heavy Truck Driver. Includes company details and contact information.

Namobuddha Municipality advertisement for a job opening in the Solid Waste Resource Processing Center. Includes details about the position, application process, and contact information.

Bagmati Province Government advertisement for a Water Supply and Sanitation Division job opening. Includes details about the division, application process, and contact information.

घरेलु उद्यमशीलतालाई बढावा दिन जरूरी

१६ देशका कर प्रशासक नेपालमा

प्रभाव संवाददाता



प्रभाव संवाददाता

काठमाडौं - राष्ट्रपति रामचन्द्र पौडेलले औद्योगिक विकासलाई अप्रसर हुन साना तथा घरेलु उद्यमशीलतालाई बढावा दिन जरूरी रहेको बताएका छन्।

तथा साना उद्योगको योगदान छ, उनले भने, 'घरेलु तथा साना उद्योगलाई प्राथमिकता दिएर यस क्षेत्रमा विद्यमान पूर्जी, कच्चापदार्थ, प्रतिस्पर्धात्मक क्षमता, बजारिकरण, दक्ष जनशक्तिलगायत समस्या समाधानमा सरकार र व्यवसायीले हातेमालो गरी अघि बढ्नुपर्छ।'

हुने उनको भनाइ थियो। 'यसबाट नेपाली सीप, श्रम र संस्कृति बजारीकरण हुँदै विदेशमा समेत पुग्ने र निर्यात प्रवर्द्धन तथा आयात प्रतिस्थापनमा पनि टेवा पुग्छ', राष्ट्रपति पौडेलले भने।

पूँजी पहुँचमा अहिले पनि लघु, घरेलु तथा साना उद्योगी मारमा परेका उल्लेख गर्दै राष्ट्रपति पौडेलले राज्यले सुहृदयपूर्ण कर्जाको व्यवस्था तथा साना उद्योगमैत्री नीति तथा कार्यक्रम ल्याउन जरूरी रहेको बताए। देशमै उत्पादित वस्तुको प्रवर्द्धन गरी उद्योगको विकास गर्न केन्द्र तथा प्रदेशमा निर्यात गृह खोल्ने व्यवस्था मिलाउन तत्काल आवश्यक रहेको उनले बताए।

काठमाडौं- आन्तरिक राजस्वको प्रभावकारी कार्यान्वयनको क्षेत्रमा सहकार्य गर्दै आएको अन्तर्राष्ट्रिय संस्था एडिस ट्याक्स इन्सिष्टिभ (एटीआई) को क्षेत्रीय प्राविधिक बैठक नेपालमा जारी छ।

राजधानीमा जारी बैठकमा एटीआई सदस्य १६ मुलुकका कर प्रशासक, विज्ञ र विकास साभेदारका प्रतिनिधि गरी ६० जनाभन्दा बढी सहभागी छन्। काउन्सिल अन इकोनोमिक पोलिसी (सिईपी) र जर्मन इन्स्टिच्युट फर डेभलपमेन्ट एण्ड सस्टेनेबिलिटीसँगको सहकार्यमा आन्तरिक राजस्व विभागले कार्यक्रमको आयोजना गरेको हो।



वित्तीय चुनौती सामना गर्न कार्यशाला फलदायी हुने विश्वास व्यक्त गरे। सदस्य मुलुकहरूको सहकार्य थप बलियो बनाउन, कर प्रशासनलाई पारदर्शी, जवाफदेही र प्रभावकारी बनाउन तथा वित्त परिचालनमा फर्काउन समवेशी र दिगो विकास लक्ष्य हासिल गर्ने दिशामा अघि बढ्न कार्यशालाले मागदर्शन प्रदान गर्ने विश्वास व्यक्त गरे।

राजस्व परिचालन र कर छुटसम्बन्धी नीतिहरूमा समीक्षा गर्दै आगामी दिनमा लिनुपर्ने नीतिवारे सामूहिक धारणा बनाउन उनले सुझाए। कार्यशाला उद्घाटनमा एडिस कर सञ्चालक समितिका तर्फबाट एलस्टेयर लोबोले बोलेका थिए। उनले कार्यशालाको उद्देश्य र कार्यक्रमबारे जानकारी दिएका थिए।

राष्ट्र संघको सहभागी विकास लक्ष्य हासिल गर्न एटीआई सदस्य मुलुकहरूले गरेको प्रयासको सराहना गरिन्। एसियाली विकास बैंक तर्फबाट कर क्षेत्र हेर्ने सजन्धु भट्टाचार्य अच्युत रूपमा सम्बोधन गरेका थिए। एटीआईले सदस्यहरूका बीचमा राजस्व परिचालन सम्बन्धी एजेण्डामा सहकार्य गर्दै आएको छ।

राजस्व परिचालन, कर प्रणालीमा नीतिगत सुधार तथा साभेदारीमा फर्काउन दिगो विकास लक्ष्य हासिल गर्ने, अनुभव आदानप्रदान गर्ने, विकास साभेदारहरूसँग समन्वय गर्ने उद्देश्यसहित इथियोपियाको राजधानी अदिस अबाबामा सन् २०१५ को जुलाईमा भएको आयोजित विकासका लागि वित्तीय सम्मेलन (फाइनेन्सिङ फर डेभलपमेन्ट) ले एटीआई स्थापना गरेको थियो।

कपरेट

नबिलको डिबेञ्चरको बिक्री प्रबन्धकमा एसबिआई मर्चेन्ट



काठमाडौं (प्रस)- नबिल बैंक लिमिटेडले 'द प्रतिशत नबिल डिबेञ्चर २०८१' नामक ऋणपत्र निष्काशनको लागि निष्काशन तथा बिक्री प्रबन्धकमा नेपाल एसबिआई मर्चेन्ट बैकिङ लिमिटेड नियुक्त गरेको छ। यस सम्बन्धमा दुई कम्पनीबीच सम्झौता पत्रमा हस्ताक्षर गरिएको छ।

ग्लोबल आइएमईका १६९ शाखामार्फत वित्तीय साक्षरता कार्यक्रम

Advertisement for Global IME Bank, featuring the bank's logo and text about financial literacy programs.

काठमाडौं (प्रस)- ग्लोबल आइएमई बैंक लिमिटेडले बैंकका १६९ वटा शाखा कार्यालयमार्फत एकासाथ वित्तीय साक्षरता कार्यक्रम सञ्चालन गरेको छ।

वित्तीय पहुँचबाट बाहिर रहेका विभिन्न लक्षित वर्गहरू पहिचान गरी वित्तीय साक्षरता कार्यक्रम आयोजना गरिएको हो। बैंकले सातवटै प्रदेशभन्तर्गत आयोजना गरेका कार्यक्रमहरूमा २० हजार भन्दा बढी कृषक, लघु, साना तथा मझौला उद्यमीहरू, मजदुर, वैदेशिक रोजगारमा जाने सम्भावित व्यक्तिहरू, विद्यार्थी, महिला, विप्रेषण प्राप्त तथा स्थानीय युवा-युवतीहरूको सहभागिता रहेको थियो।

जेठभित्र एनआइसी एसिया बैंकको ऋण तिरे जरिवाना छुट

Advertisement for NIC ASIA Bank, featuring the bank's logo and text about interest waiver on loans.

काठमाडौं (प्रस)- एनआइसी एसिया बैंकले जेठ महिनाभित्रमा कर्जा रकम चुक्ता गरे जरिवाना तथा हर्जाना रकममा शत प्रतिशत छुट र साधारण बक्यौता व्याज रकममा पनि छुट दिने भएको छ।

Large advertisement for Soluduhkunda Municipality, including details about municipal executive office, invitation for bids, and contact information.